

# Sri Sabarigirivasa

## Stotram

### శ్రీ శబరిగిరివాస స్తోత్రం

శబరిగిరినివాసం శాంతహృత్పద్మహంసం

శశిరుచిమృదుహాసం శ్యామలాంబోధభాసం |

కలితరిపునిరాసం కాంతముత్తుంగనాసం

నతినుతిపరదాసం నౌమి పింఛావతంసం || 1 ||

శబరిగిరినిశాంతం శంఖకుందేందుదంతం

శమధనహృదిభాంతం శత్రుపాలీకృతాంతం |

సరసిజరిపుకాంతం సానుకంపేక్షణాంతం

కృతనుతవిపదంతం కీర్తయేఽహం నితాంతం || 2 ||

||

శబరిగిరికలాపం శాస్త్రవద్ధ్యాంతదీపం

శమితసుజనతాపం శాంతిహానైర్దురాపం |

కరధృతసుమచాపం కారణోపాత్తరూపం

కచకలితకలాపం కామయే పుష్కలాభం || 3 ||

శబరిగిరినికేతం శంకరోపేంద్రపోతం

శకలితదితిజాతం శత్రుజీమూతపాతం |

పదనతపురహూతం పాలితాశేషభూతం

భవజలనిధిపోతం భావయే నిత్యభూతం || 4 ||

శబరివిహృతిలోలం శ్యామలోదారచేలం

శతమఖరిపుకాలం సర్వవైకుంఠబాలం |

నతజనసురజాలం నాకిలోకానుకూలం

నవమయమణిమాలం నౌమి నిఃశేషమూలం || 5

||

శబరిగిరికుటీరం శత్రుసంఘాతఘోరం

శరగిరిశతధారం శప్పితేంద్రారిశూరం |

హరిగిరీశకుమారం హారికేయూరహారం

నవజలదశరీరం నౌమి విశ్వైకవీరం || 6 ||

సరసిజదళనేత్రం సారసారాతివక్త్రం

సజలజలదగాత్రం సాంద్రకారుణ్యపాత్రం |

సహతనయకళత్రం సాంబగోవిందపుత్రం

సకలవిబుధమిత్రం సన్నమామః పవిత్రం || 7 ||